



माहला, बालबालिका तथा समाज कल्याण मन्त्रालय

महिला तथा बालबालिका विभाग

प्रशासन शाखा
महिला तथा बालबालिका विभाग
प्रधानमंत्री कार्यालय
प्रधानमंत्री कार्यालय
महिला तथा बालबालिका विभाग
प्रधानमंत्री कार्यालय

फोन : ५५२१२१४
E-Mail: dwd1@wlink.com.np
Web site: www.dwd.gov.np

ललितपुर ।

पत्र संख्या : क.प्र. ०७४१७५

चलानी नं. : ८२४


मिति : २०७४।१।३०

विषय : जानकारी सम्बन्धमा ।

श्री महिला तथा बालबालिका कार्यालय,
७५ जिल्ला ।

नेपाल सरकारद्वारा मिति २०७४।१।२८ मा नेपाल राजपत्रमा प्रकाशित स्वेच्छक अवकाश योजना सम्बन्धी सामान्य प्रशासन मन्त्रालयको सूचना जानकारीको लागि यसै पत्र साथ संलग्न गरिएको व्यहोरा अनुरोध छ ।

श्रीधर जिवाली
शाखा अधिकृत



नेपाल राजपत्र

नेपाल सरकारद्वारा प्रकाशित

खण्ड ६७) काठमाडौं, पुस २८ गते, २०७४ साल (संख्या ५०

भाग ५

नेपाल सरकार

सामान्य प्रशासन मन्त्रालयको सूचना

कर्मचारी समायोजन ऐन २०७४ बमोजिम सङ्घ, प्रदेश र स्थानीय तहमा समायोजन हुन नचाहने पचास वर्ष उमेर पूरा भएको र निवृत्तभरण पाउने अवस्था भएको सरकारी कर्मचारीले सो ऐनको दफा १३ बमोजिम स्वेच्छिक अवकाश लिने सम्बन्धमा देहायका शर्त र सुविधाको अधीनमा रही यो सूचना प्रकाशन भएको मितिले पैतालीस दिनभित्र सम्बन्धित कार्यालय वा निकाय मार्फत् निर्धारित ढाँचामा निवेदन पेश गर्नु हुन नेपाल सरकारको निर्णयानुसार यो सूचना प्रकाशन गरिएको छ।

१. स्वेच्छिक अवकाश योजनामा सहभागी हुन आवश्यक न्यूनतम मापदण्ड

- १.१ निजामती सेवा ऐन, २०४९, नेपाल स्वास्थ्य सेवा ऐन, २०५३ र व्यवस्थापिका-संसद सचिवालय सम्बन्धी ऐन, २०६४ बमोजिमको सेवामा कार्यरत,
- १.२ पचास वर्ष उमेर पूरा भएको वा निवेदन दिने अन्तिम म्यादभित्र पचास वर्ष उमेर पूरा हुने अवस्था रहेको र निवृत्तभरण पाउने अवस्था भएको।

२. स्वेच्छिक अवकाश सम्बन्धी शर्तहरू

- २.१ स्वेच्छिक अवकाशको लागि निवेदन दिए पश्चात् कर्मचारीले अवकाश प्रक्रियाबाट फिर्ता हुन पाउने छैन ।
- २.२ देहायका कर्मचारीहरू स्वेच्छिक अवकाश योजनामा सहभागी हुन सक्ने छैनन्:-
- २.२.१ निलम्बनमा रहेको,
- २.२.२ नेपाल सरकारको स्वीकृतिमा अध्ययन विदामा रहेको,
- २.२.३ नेपाल सरकारको मनोनयनमा अध्ययन, तालिम वा अध्ययन भ्रमणमा गएका कर्मचारीहरूले प्रचलित कानूनबमोजिम त्यस्तो अध्ययन, तालिम वा अध्ययन भ्रमण पूरा गरेपछि गर्नुपर्ने न्यूनतम सेवा अवधि पूरा नगरेको,
- २.२.४ विभागीय कारबाहीको प्रक्रिया शुरू भएको ।
- २.३ कर्मचारीले झुट्टा विवरण पेश गरी स्वेच्छिक अवकाश लिएको प्रमाणित भएमा निजले स्वेच्छिक अवकाश वापत पाएको सेवा सुविधा सरकारी बाँकी सरह असुल उपर गरिनेछ ।

३. स्वेच्छिक अवकाशमा सहभागी हुने कर्मचारीले पाउने सेवा सुविधा

- ३.१ नेपाल स्वास्थ्य सेवाका कर्मचारी, व्यवस्थापिका-संसद सेवाका कर्मचारी र संवत् २०४९ साल कार्तिक २१ गतेभन्दा अघि निजामती सेवामा प्रवेश गर्ने कर्मचारीको हकमा साठी वर्ष उमेर ननाढ्ने गरी र सोभन्दा पछि निजामती सेवामा प्रवेश गर्ने कर्मचारीको हकमा अन्ताउन वर्ष उमेर ननाढ्ने गरी सेवा अवधि थप गरी निवृत्तभरणको लागि जम्मा सेवा अवधि कायम गरिनेछ । यसरी सेवा अवधि थप हुँदा सोही अनुसार नियमानुसार तलव वृद्धि पनि थप हुनेछ ।
- ३.२ स्वेच्छिक अवकाशमा सहभागी हुने कर्मचारीलाई सात वर्षको निवृत्तभरण एकमुष्टूपमा स्वेच्छिक अवकाश लिदौँका बखत दिइनेछ र सो अवधि भुक्तान भएपछि प्रचलित कानून बमोजिम निवृत्तभरण दिइनेछ ।
- ३.३ स्वेच्छिक अवकाश लिने निजामती सेवाका कर्मचारीले स्वेच्छिक अवकाशको लागि निवेदन दिने अन्तिम दिनसम्म निजामती सेवा

ऐन, २०४९ को दफा २०क. बमोजिम बढुवा पाउने भएमा निजलाई एक श्रेणी माथिको पदमा बढुवा गरी सोही ऐनको दफा ३७ को उपदफा (३) को सेवा अवधि पूरा भएको भए सो सुविधा समेत पाउने गरी सेवा अवधि गणना गरिनेछ ।

- ३.४ स्वेच्छिक अवकाश लिने व्यवस्थापिका-संसद सेवाका कर्मचारीले स्वेच्छिक अवकाशको लागि निवेदन दिने अन्तिम दिनसम्म व्यवस्थापिका-संसद सचिवालय सम्बन्धी ऐन, २०६४ को दफा ३९ बमोजिम बढुवा पाउने भएमा बढुवा गरी सोही अनुसारको सुविधा प्रदान गरिनेछ ।
- ३.५ स्वेच्छिक अवकाश लिने नेपाल स्वास्थ्य सेवाको कर्मचारीले स्वेच्छिक अवकाशको लागि निवेदन दिने अन्तिम दिनसम्म नेपाल स्वास्थ्य सेवा ऐन, २०५३ को दफा २५क. बमोजिम एक तह माथिको पदमा स्तरवृद्धि वा बढुवा पाउने भएमा स्तरवृद्धि वा बढुवा गरी सोही अनुसारको सुविधा प्रदान गरिनेछ ।
- ३.६ स्वेच्छिक अवकाश लिँदाको बख्त सात वर्षको एकमुष्ट निवृत्तभरण रकम प्राप्त गरेपछि सो सात वर्षको अवधिमा बहालबाला सरकारी कर्मचारीको तलब वृद्धि हुँदा समान पदबाट निवृत्त कर्मचारीहरूले प्राप्त गर्ने थप निवृत्तभरण रकम समेत प्राप्त गर्नेछन् ।
- ३.७ स्वेच्छिक अवकाशमा सहभागी हुने कर्मचारीहरूको स्वेच्छिक अवकाश नेपाल सरकारले स्वीकृत गरेको मितिलाट लागू हुनेछ । तर यस सूचनामा तोकिएको अवधिभित्र अनिवार्य अवकाश पाउने कर्मचारीले स्वेच्छिक अवकाशका लागि निवेदन दिएमा निज अनिवार्य अवकाश हुने मितिलाई नै स्वेच्छिक अवकाश लागू हुने मिति कायम गरिनेछ ।
- ३.८ स्वेच्छिक अवकाश हुँदा प्राप्त गर्ने निवृत्तभरण र अन्य सुविधामा एकमुष्ट एक प्रतिशत सामाजिक सुरक्षा कर मात्र लाग्नेछ ।

४. स्वेच्छिक अवकाशमा सहभागी हुने कर्मचारीले निवेदन दिने तरिका

- ४.१ काठमाडौं उपत्यकाभित्रका निकायमा कार्यरत कर्मचारीहरूले तोकिएको ढाँचामा आफू कार्यरत निकाय/कार्यालयमा निवेदन दिनुपर्नेछ । सम्बन्धित निकाय वा कार्यालयले सो निवेदन बुझी, सनाखत गराई त्यस्ता निवेदनहरूलाई निवेदन दिने अवधि समाप्त

भएको सात दिनभित्र निवेदकको सूची (बुँदा नं. ६ को ढाँचामा) सहित सामान्य प्रशासन मन्त्रालयको स्वेच्छिक अवकाश इकाईमा अनिवार्य रूपमा आइपुगे गरी पठाउनु पर्नेछ । उक्त सूची विद्युतीय माध्यमबाट vrs@moga.gov.np मा समेत पठाउनु पर्नेछ ।

- ४.२ काठमाडौं उपत्यका बाहिरका निकायमा कार्यरत कर्मचारीहरूले तोकिएको ढाँचामा आफू कार्यरत निकायमा निवेदन दिनुपर्नेछ । त्यस्ता निकाय वा कार्यालयले आफ्नो कार्यालयमा कार्यरत कर्मचारीहरूको निवेदन बुझी, सनाखत गराई सम्बन्धित जिल्लाको जिल्ला प्रशासन कार्यालयमा निवेदन दिने अवधि समाप्त भएको सात दिनभित्र पठाउनु पर्नेछ । सम्बन्धित जिल्ला प्रशासन कार्यालयले त्यसरी प्राप्त भएका निवेदनहरूको विवरण तयार गरी प्राप्त भएको मितिले सात दिनभित्र निवेदकको सूची (बुँदा नं. ६ को ढाँचामा) सहित सामान्य प्रशासन मन्त्रालयको स्वेच्छिक अवकाश इकाईमा अनिवार्य रूपमा आइपुगे गरी पठाउनुपर्नेछ । उक्त सूची विद्युतीय माध्यमबाट समेत vrs@moga.gov.np मा पठाउनु पर्नेछ । सामान्य प्रशासन मन्त्रालयमा पठाइएको विवरण जिल्ला प्रशासन कार्यालयले आफ्नो सूचना पाटीमा समेत टाँस गर्नुपर्नेछ ।
- ४.३ म्याद समाप्त भएपछि प्राप्त भएका निवेदन उपर कुनै कारबाही गरिने छैन ।
- ४.४ स्वेच्छिक अवकाशका लागि निवेदन दिएका कर्मचारीहरूको सूची निवेदन दिने अवधि समाप्त भएको तीस दिनभित्र सामान्य प्रशासन मन्त्रालयको वेब साइटमा राखिनेछ ।
- ४.५ स्वेच्छिक अवकाश स्वीकृत भएका कर्मचारीहरूको अन्तिम सूची सामान्य प्रशासन मन्त्रालयको वेब साइटमा राखिने छ ।

५. स्वेच्छिक अवकाश सम्बन्धी अन्य व्यवस्था

- ५.१ निजामती किताबखानामा रहेको PIS विवरणलाई आधारमानी कर्मचारीहरूको विवरण परीक्षण गरिने हुँदा कर्मचारीहरूले आफ्नो विवरण निजामती किताबखानामा अद्यावधिक गराउनु पर्नेछ ।
- ५.२ स्वेच्छिक अवकाश सम्बन्धी थप जानकारी सामान्य प्रशासन मन्त्रालयको वेब साइट मार्फत् अद्यावधिक गरिनेछ ।

सम्बन्धित कार्यालय/निकायले पठाउने मिवेदकको सूचीको ढाँचा

सि.नं.	१	२	३	४	५	६	७	८	९	१०
कर्मचारीको नाम, थर	कर्मचारीको नाम, थर	कर्मचारीको संकेत नं.	कर्मचारीको कार्यालय	कर्मचारीको सम्बन्धित कार्यालय	पद/ सेवा/ समूह	श्रीमानहर	शुरु नियुक्ति मिति	मोकाइल नं.	निवेदन दर्ता मिति	

प्रकाण २,८ र १० मा मिति उल्लेख गर्दा विक्रम संवत्सा वर्ष/महिना/गते को ढाँचामा अड्कमा उल्लेख गर्नु पर्नेछ
(उदाहरणको लागि २०७४/०९/२२)।

७. निवेदनको ढाँचा

श्री सामान्य प्रशासन मन्त्रालय
सिंहदरबार, काठमाडौं ।

मिति:

मार्फत.....कार्यालय (आफू कार्यरत कार्यालय)

विषय: स्वेच्छिक अवकाश सम्बन्धमा ।

महोदय,

म कर्मचारी समायोजन ऐन, २०७४ बमोजिम समायोजन हुन इच्छुक नभएको हुँदा मिति..... को नेपाल राजपत्रमा प्रकाशित सूचना बमोजिमको योग्यता, शर्त, सुविधा बमोजिम स्वेच्छिक अवकाश लिन योग्य र इच्छुक भएकोले निमानुसारको विवरण खुलाई मेरो राजी खुसीले यो निवेदन पेश गरेको छु । व्यहोरा ठीक साँचो हो, झुट्टा ठहरेमा कानून सहुँला बुझाउँला ।

१. कर्मचारीको नाम, थर:
२. कर्मचारीको जन्म मिति :
३. कर्मचारी सङ्केत नं. :
४. हाल कार्यरत कार्यालयको नाम :
५. कर्मचारीको सम्बन्धित मन्त्रालय :
६. पद/सेवा/समूह :
७. श्रेणी/तह :
८. शुश्रृ नियुक्ति मिति :
९. मोबाइल नम्बर :
१०. सम्पर्क ठेगाना :

रोहनर (कार्यालय/विभागीय प्रमुख)	सम्बन्धित कर्मचारीको औंठा छाप
कार्यालयको छाप	
दस्ताखत:	
नाम, थर:	
सङ्केत नं.:	
पद/सेवा/सम्बूँह:	
कार्यालय :	
मिति :	
<u>निवेदक</u>	
कर्मचारीको नाम, थर:	
दस्ताखत:	
मिति:	

नोट: निवेदनसाथ निजामती किताबखानाको आफ्नो PIS विवरणको प्रिन्ट कपी र शुरु नियुक्तिपत्रको फोटोकपी निवेदक स्वयम्भले प्रमाणित गरी संलग्न गर्नपन्छ।

आज्ञाले,

शंकरप्रसाद कोइराला
नेपाल सरकारको सचिव

७

मुद्रण विभाग, सिंहदरबार, काठमाडौंमा मुद्रित । मुल्य रु. ५।-
गो. ह.द.नं. १६।२०६।२६३